



## TNPSC துளிகள்

- ❖ மங்கோலியா இந்தியாவால் நிதியளிக்கப்பட்ட தனது முதல் பாதுகாப்பு முக்கியத்துவம் வாய்ந்த எண்ணெய் சுத்திகரிப்பு ஆலையின் கட்டுமானத்தை தெற்கத்திய டொர்னோகோவி மாகாணத்தில் துவங்கியுள்ளது. மங்கோலியாவிற்கும் இந்தியாவின் ஏற்றுமதி இறக்குமதி வங்கிக்கும் (Export-Import Bank of India) இடையேயான குறைவான வட்டி விகிதம் கொண்ட ஒரு மில்லியன் மதிப்புடைய கடன்தொடர் ஒப்பந்தத்தின் (Soft credit line agreement) ஒரு பகுதியாக இந்த நிதியளிப்பு மேற்கொள்ளப்பட்டுள்ளது.

## தமிழ்நாடு செய்திகள்

### எய்ம்ஸ் மருத்துவமனை-மதுரை

- ❖ தமிழக அரசானது தமிழ்நாடு மாநிலத்திற்காக மத்திய அரசால் அறிவிக்கப்பட்ட, மிகவும் எதிர்பார்க்கப்பட்ட, எய்ம்ஸ் (All India Institute of Medical Sciences-AIIMS) மருத்துவமனையானது மதுரைக்கு அருகே அமைய உள்ளதாக அறிவித்துள்ளது.
- ❖ தமிழ்நாட்டிற்கான எய்ம்ஸ் மருத்துவமனையானது 2015-ஆம் ஆண்டிற்கான மத்திய பொது பட்ஜெட்டில் அறிவிக்கப்பட்டது. இருப்பினும் மருத்துவமனை அமைய உள்ள இடம் தொடர்பான காரணங்களால் இத்திட்டம் சில தாமதங்களைச் சந்தித்தது.

## தேசியச் செய்திகள்

### ஆதார்-பயோமெட்ரிக் தரவுகள்- UIDAI

- ❖ இந்திய தனித்துவ அடையாள ஆணையமானது (Unique Identification Authority of India-UIDAI) 2016-ஆம் ஆண்டின் ஆதார் திட்டத்தின் (Aadhaar Act, 2016) கீழ், குற்றவியல் விசாரணைகளுக்காக (Criminal Investigation) ஆதார் உயிரியல் தகவல் (Biometric) தரவுகளின் பயன்பாட்டிற்கு அனுமதி அளிக்கப்படாது எனும் அறிவிப்பை வெளியிட்டுள்ளது.
- ❖ 2016-ஆம் ஆண்டின் ஆதார் சட்டத்தின் பிரிவு 29-ன் படி, இந்திய தனித்துவ அடையாள ஆணையத்தால் சேகரிக்கப்படும் அனைத்து உயிரியல் தகவல் தரவுகளும் ஆதார் அட்டையை தயாரிப்பதற்கான செயல்களுக்கும், ஆதார் அட்டை உடையோரின் அடையாளத்தின் அங்கீகாரத்திற்கும் மட்டுமே பயன்படுத்தப்படும். பிற செயல்களுக்கு பயன்படுத்தப்பட மாட்டாது.
- ❖ இந்தக் கட்டுப்பாடுகள் தொடர்பாக ஆதார் சட்டத்தின் பிரிவு 33-ன் கீழ், சில வரையறுக்கப்பட்ட விதிவிலக்குகள் வழங்கப்பட்டுள்ளன. இப்பிரிவின்படி, கேபினேட் செயலாளர் (Cabinet Secretary) தலைமையிலான மேற்பார்வை குழுவின் (Oversight Committee) முன் அனுமதிக்குப் பிறகு மட்டுமே தேசியப் பாதுகாப்பு (National security) உள்ளடங்கிய விவகாரத்தில், ஆதார் உயிரியல் தகவல் தரவுகளின் அணுகலுக்கு



அல்லது பயன்பாட்டிற்கு அனுமதி வழங்கப்படும்.

### அல்கொய்தா மற்றும் ISIS-ன் இரு கிளை அமைப்புகள்-தடை

- ❖ மத்திய உள்நுறை அமைச்சகமானது (Union Ministry of Home Affairs -MHA) பயங்கரவாத எதிர்ப்புச் சட்டம் (Anti-terror law) மற்றும் 1967-ம் ஆண்டின் சட்ட விரோத நடவடிக்கைகள் தடுப்புச் சட்டத்தின் (Unlawful Activities (Prevention) Act-UAPA) கீழ், இந்திய துணைக் கண்டத்தின் அல்கொய்தா அமைப்பினையும் (Al-Qaeda in Indian Subcontinent-AQIS), கொராசன் மாகாணத்தின் இஸ்லாமிக் ஸ்டேட் அமைப்பையும் (Islamic State in Khorasan Province-ISKP) தடை செய்துள்ளது.
- ❖ இந்திய துணைக் கண்டத்தின் அல்கொய்தா அமைப்பானது அல்-கொய்தா தீவிரவாத அமைப்பின் கிளை அமைப்பாகும் (Affiliate). கொராசன் மாகாணத்தின் இஸ்லாமிக் ஸ்டேட் அமைப்பானது ஆப்கானிஸ்தானில் செயல்படும் இஸ்லாமிக் ஸ்டேட் தீவிரவாத அமைப்பின் கிளை அமைப்பாகும்.
- ❖ 1967-ஆம் ஆண்டின் சட்ட விரோத நடவடிக்கைகள் தடுப்புச் சட்டமானது, இந்தியாவில் சட்டவிரோத செயல்பாடுகளையும், அவற்றினோடு தொடர்புடையவற்றையும் திறம்பட்ட வகையில் தடுப்பதை நோக்கமாகக் கொண்ட பயங்கரவாத எதிர்ப்புச் சட்டமாகும்.

### 29 பொருட்கள் மீதான கூடுதல் வரி

- ❖ அமெரிக்காவிலிருந்து இந்தியாவிற்கு இறக்குமதி செய்யப்படும் 29 பொருட்களின் மீது அதிகபட்ச வரி விதிப்பை இந்தியா அறிவித்துள்ளது.

#### ITEMS FACING HIGHER DUTY

Final list of imports from US to see tariffs hiked #	Old tariff rate (% if not otherwise mentioned)	Revised tariff rate (% if not otherwise mentioned)
Almonds (in shell)	₹35/kg	₹42/kg
Laboratory reagent*	10%	20%
Phosphoric acid	10%	20%
Apples	50%	75%
Binders for foundry moulds	10%	17.5%
Walnuts (in shell)	30%	120%
(chickpea (garbanzos)	30%	70%
Lentils (mosur)	30%	70%
Bengal gram (desi chana)	30%	70%
Boric acid	10%	17.5%

- ❖ கனடா மற்றும் மெக்ஸிகோ நாடுகளைத் தவிர்த்து, உலகின் அனைத்து பிற நாடுகளிலிருந்தும் அமெரிக்காவிற்கு மேற்கொள்ளப்படுகின்ற இரும்பு மற்றும் அலுமினியப் பொருட்களின் இறக்குமதி மீது முறையே 25% மற்றும் 10% வரியினை விதிப்பது என 2018-ஆம் ஆண்டு மார்ச் மாதம் அமெரிக்கா வெளியிட்ட அறிவிப்பிற்கு எதிராக, அவற்றினால் உண்டாகும் வருவாய் இழப்பினை ஈடு செய்வதற்காக இந்த



பதிலடியை இந்தியா மேற்கொண்டுள்ளது.

## சர்வதேசச் செய்திகள்

### இந்தியா-அமெரிக்கா - 2+2 பேச்சுவார்த்தை


- ❖ அமெரிக்காவின் தலைநகரான வாஷிங்டன் D.C.யில் 2018-ஆம் ஆண்டு ஜூலை மாதம் 6-ஆம் தேதி இந்தியா மற்றும் அமெரிக்காவிற்கு இடையே 2+2 துவக்க பேச்சுவார்த்தை (2+2 Dialogue) நடைபெற உள்ளது.
- ❖ இந்தியா மற்றும் அமெரிக்காவிற்கு இடையேயான 2+2 பேச்சுவார்த்தையின் நோக்கம் இரு நாடுகளுக்கு இடையேயான பாதுகாப்பு முக்கியத்துவ ஒருங்கிணைவை (Strategic Coordination) மேம்படுத்துவதும், இந்தோ-பசிபிக் பிராந்தியத்தில் அமைதி மற்றும் நிலைத்தன்மையினை (peace and stability) பராமரிப்பதும் ஆகும்.
- ❖ இந்தப் புதிய பேச்சுவார்த்தை வடிவிலான முயற்சியானது, இரு நாடுகளுக்கிடையே இதற்கு முன் இருந்த இந்திய-அமெரிக்கப் பாதுகாப்பு முக்கியத்துவ மற்றும் வர்த்தகப் பேச்சுவார்த்தையை (India-US Strategic and Commercial Dialogue) பதில் இடமாற்றம் செய்யும்.
- ❖ இப்புதிய பேச்சுவார்த்தை வடிவமானது, இந்தியா மற்றும் ஜப்பான் நாடுகளின் வெளியுறவு மற்றும் பாதுகாப்புத் துறை செயலாளர்களிடையேயான இந்தியா-ஜப்பான் 2+2 பேச்சுவார்த்தை (India-Japan 2+2 dialogue) வடிவினை ஒத்ததாகும்.

## சர்வதேசச் செய்திகள்

### நீடித்த வளர்ச்சி இலக்குகள் 2018 அறிக்கை

- ❖ ஐ.நா. அமைப்பின் 2018-ஆம் ஆண்டின் நீடித்த வளர்ச்சி இலக்குகள் அறிக்கையின் படி, (Sustainable Development Goals report) குறிப்பிடத்தகுந்த வகையில் ஓர் தசாப்தத்திற்கும் (Decade) மேலான காலத்தில் உலகில் பட்டினியுடைய மக்களின் எண்ணிக்கை அதிகரித்துள்ளது.
- ❖ உலகில் தற்சமயம் தோராயமாக 38 மில்லியனிற்கும் அதிகமான ஊட்டச்சத்து குறைபாடுடைய மக்கள் (Undernourished people) உள்ளனர். இவர்களின் எண்ணிக்கையானது 2015-ஆம் ஆண்டின் 777 மில்லியன் என்ற அளவிலிருந்து 2016-ஆம் ஆண்டு 815 மில்லியன் எனும் அளவிற்கு உயர்ந்துள்ளது.
- ❖ இந்த அறிக்கையானது போர்கள், மோதல்கள், வறட்சி, பருவநிலை மாறுபாடோடு தொடர்புடைய பேரிடர்கள் ஆகியவை உலகில் வறுமையை ஒழிப்பதற்கான முயற்சிகளில் பின்னடைவை ஏற்படுத்துகின்ற முக்கிய காரணிகளில் ஒன்றாகும் என கூறுகின்றது.
- ❖ இந்தியா உட்பட உலகின் முக்கிய நாடுகளைக் கொண்ட தெற்காசிய பிராந்தியமானது, குழந்தை திருமணங்கள் விகிதத்தில் வீழ்ச்சியைக் கண்டுள்ளது. மேலும் 2000-ஆம் ஆண்டு முதல் 2017 -ஆம் ஆண்டு வரையிலான காலகட்டத்தில், குழந்தைப் பருவத்தில் திருமணம் செய்து வைக்கப்படுகின்ற பெண் குழந்தைகளுக்கான ஆபத்துகள் 40 சதவீதம் எனும் அளவிற்கு குறைந்துள்ளது.


- ❖ மறுபுறம் தெற்காசியப் பிராந்தியத்தின் பல நாடுகளில் 70 சதவீதத்திற்கும் மேலாகத் தண்ணீர் பற்றாக்குறை நிலை (Water stress level) காணப்படுகின்றது. இது வேகமாக நெருங்கி வந்து கொண்டிருக்கிற தண்ணீர்ப் பற்றாக்குறை நிலையை அடையாளப்படுத்திக் காட்டுகின்றது.



- ❖ இந்த அறிக்கையானது 17 குறிக்கோள்களையும், 169 இலக்குகளையும் கொண்ட, நீடித்த வளர்ச்சிக்கான, 2030-ஆம் ஆண்டு அடைவதற்கு இலக்கிட்டுள்ள வளர்ச்சி நிரல்களின் அடைவினை நோக்கிய முன்னேற்றங்களின் கண்ணோட்டமாகும்.
- ❖ நீடித்த வளர்ச்சி இலக்குகளானது 2015-ஆம் ஆண்டு செப்டம்பர் மாதம் 25-ஆம் தேதி ஐ.நா. நீடித்த வளர்ச்சி மாநாட்டில் ஏற்றுக் கொள்ளப்பட்டது.

## மரிஜுவானா- கனடா

- ❖ கனடா பாராளுமன்றமானது C-45 மசோதா எனவும் அழைக்கப்படுகின்ற கஞ்சா சட்டத்தை (Cannabis Act) நிறைவேற்றியுள்ளதன் மூலம் நாடு முழுவதும் மரிஜீவானாவின் கேளிக்கைப் பொழுதுபோக்கு பயன்பாட்டை (Recreational use) சட்டப் பூர்வமாக்கியுள்ளது.



- ❖ இதன் மூலம் போதை மருந்தின் கேளிக்கைப் பயன்பாட்டை சட்டப்பூர்வமாக்கியுள்ள முதல் G-7 நாடு கனடாவாகும். மேலும் 2013-ஆம் ஆண்டு டிசம்பர் மாதம் மரிஜீவானாவின் பயன்பாட்டை நாடு முழுவதும் சட்டப்பூர்வமாக்கிய உருகுவே நாட்டைத் தொடர்ந்து நாடு தழுவிய அளவில் சட்டப்பூர்வ மரிஜீவானா சந்தையைக்





கொண்டிருக்க உள்ள உலகின் இரண்டாவது நாடு கனடா ஆகும்.

- ❖ கஞ்சாவானது (Cannabis) பெரும்பாலும் அனைத்து நாடுகளிலும் தடை செய்யப்பட்டுள்ளது. ஆனால் அர்ஜென்டினா, இஸ்ரேல், போர்டோ ரிகா, பனாமா, மெக்ஸிகோ, துருக்கி, ஜாம்பியா, ஜிம்பாவே மற்றும் 14 ஐரோப்பிய நாடுகளில் இதன் மருத்துவப் பயன்பாடு சட்டப் பூர்வமாக்கப்பட்டுள்ளது.
- ❖ இச்சட்டமானது பொது இடத்தில் 30 கிராம் எனும் அளவிற்கு உலர்ந்த கஞ்சாவை கொண்டிருக்க வயது வந்தோருக்கு அனுமதி வழங்குகின்றது. ஆனால் இதனை வாங்கவும், நுகரவும் குறைந்தபட்ச சட்டப்பூர்வ வயது 18 ஆகும்.

## பொருளாதாரச் செய்திகள்

### எல்லை தாண்டிய நொடித்தல் தீர்மானம் மீதான வரைவு

- ❖ மத்திய பெருநிறுவன விவகாரத்துறை அமைச்சகமானது (Ministry of Corporate Affairs) நொடித்தல் மற்றும் திவால் குறியீட்டினை (Insolvency and Bankruptcy Code-IBC) வலுப்படுத்துவதற்காக, எல்லைத் தாண்டிய நொடித்தலின் மீது வரைவினை (Draft on cross-border insolvency) வெளியிட்டுள்ளது.
- ❖ எல்லை தாண்டிய நொடித்தல் மீதான வரைவானது சர்வதேச வர்த்தகச் சட்டங்கள் மீதான ஐக்கிய நாடுகள் ஆணையத்தின் (United Nations Commission on International Trade Laws- UNCITRAL) 1997-ஆம் ஆண்டின் எல்லைத் தாண்டிய நொடித்தல் மீதான மாதிரி சட்டத்தினை (Model Law on Cross-Border Insolvency) ஏற்றுக் கொள்வதற்கு வழிகோலுகின்றது.
- ❖ நொடித்தல் மற்றும் திவால் குறியீட்டின்படி, நடப்பில் உள்ள 234 & 235 கூறுகளானது, இந்தியாவிற்கு வெளியே சொத்துகளையும், வணிக செயல்பாடுகளையும் கொண்டுள்ள, ஆனால் உள்நாட்டில் பெருநிறுவன கடனைக் கொண்டுள்ள திரும்பச் செலுத்தாத கடனாளிகள் விவகாரத்தை திறம்பட்ட முறையில் கையாள போதுமானதாக இல்லை.
- ❖ இந்த வரைவின் கீழ், மத்திய அரசானது பிற நாடுகளுடன் ஒப்பந்தத்தை ஏற்படுத்திக் கொண்ட பிறகு, கடனைத் திரும்பச் செலுத்தாத உள்நாட்டுப் பெருநிறுவனக் கடனாளிகளின் (Default Domestic Corporate Debtor) வெளிநாட்டுச் சொத்துகளை இந்தியாவில் நொடித்தல் மற்றும் திவால் தீர்மானத்தின் அதிகார வரம்பிற்குள் கொண்டு வரும்.

## சுற்றுச்சூழல் செய்திகள்

### கோகோ - மறைவு

- ❖ அமெரிக்க சைகை மொழிகளில் (American Sign Language) திறமையினைக் கொண்டிருந்ததாகக் கருதப்படும் கோகோ (Koko) எனும் மேற்கத்திய தாழ்நிலப் பிரதேச (western lowland gorilla) கொரில்லாவானது அண்மையில் இயற்கை எய்தியது.
- ❖ கோகோ கொரில்லாவானது 1971-ஆம் ஆண்டு சான்பிரான்சிஸ்கோ வன உயிர் பூங்காவில் பிறந்தது.



- ❖ சைகை மொழியினைப் பயன்படுத்தி தொடர்பு கொள்ள இயலவல்ல பிற குரங்குகளாவன
  - வசூ (Washoe) - எனும் வாஷிங்டனில் உள்ள பெண் சிம்பான்ஜி குரங்கு.
  - சன்டெக் (Chantek) எனும் அட்லாண்டாவில் உள்ள ஆண் ஓராங்குட்டான் குரங்கு.

## பிரபலமானவர்கள், விருதுகள் மற்றும் நிகழ்வுகள்

### ஐ.நா அமைதி காப்புத் திட்டம் - தெற்கு சூடான்

- ❖ ஏழு கார்வால் ரைபிள் காலாட்படை பட்டாலியன் படைக்குழுவைக் (Garhwal Rifles Infantry Battalion Group) கொண்ட இந்திய இராணுவப் படையானது தன் தன்னலமற்ற சேவைக்காக (Selfless service) ஐ.நா.வின் பதக்கத்தைப் (United Nations Medal) பெற்றுள்ளது.
- ❖ இப்படையானது தெற்கு சூடான் நாட்டில், தெற்கு சூடானிற்கான ஐ.நா.வின் அமைதி காப்புத் திட்டத்தின் (United Nations Mission in South Sudan-UNMISS) ஓர் பகுதியாகும்.
- ❖ இந்தியாவானது தெற்கு சூடானிற்கான ஐ.நா.வின் அமைதி காப்புத் திட்டத்திற்கான படைகளின் பங்களிப்பின் அடிப்படையில், 2,237 படைகளைக் கொண்ட மிகப்பெரிய படைப் பங்களிப்பாளர் (Highest troop Contributor) நாடாகும்.

## விளையாட்டுச் செய்திகள்

### இந்திய விளையாட்டு கௌரவிப்பு

- ❖ ஸ்போர்ட்ஸ் இல்லுஸ்ட்ரேட்டட் இந்தியா (Sports Illustrated India magazine) மாத இதழினால் 2017-ஆம் ஆண்டிற்கான விளையாட்டு வீரராக (Sportsperson of the Year for 2017) 2018-ஆம் ஆண்டின் காமன்வெல்த் போட்டியில் தங்கப் பதக்கம் வென்ற பாட்மிண்டன் வீரரான கிடாம்பி ஸ்ரீகாந்த் அறிவிக்கப்பட்டுள்ளார்.
- ❖ 8-வது வருடாந்திர ஆண்டிற்கான சிறந்த விளையாட்டு வீரர் விருதுகள் நிகழ்ச்சி புது தில்லியில் நடைபெற்றது.



❖ இந்நிகழ்ச்சியில் விருதுகளை வென்ற பிற விளையாட்டு வீரர்கள்

ஆண்டின் சிறந்த அணி (Team of the Year)	இந்திய பெண்கள் கிரிக்கெட் அணி
ஆண்டின் சிறந்த பயிற்சியாளர் (Coach of the Year)	ஸ்டீபன் கான்ஸ்டன்டைன்
தனிச்சிறப்பிற்கான ஆசிரியர் தேர்வு (அணிப் பிரிவு) Editor's Choice for Excellence (Team)	அய்சால் கால்பந்து அணி
தனிச்சிறப்பிற்கான ஆசிரியர் தேர்வு (ஆண்) Editor's Choice for Excellence (Male)	ஜிது ராய்
ஆண்டின் இளைய விளையாட்டு வீரர் (Young Sportsman of the Year)	மனவ் விகாஸ் தக்கர்
விளையாட்டில் சமுதாய மேம்பாட்டு விருது (Community Development in Sport)	சைலென் துது
ஆண்டின் மீண்டெழுந்த வீரர் விருது (Comeback of the Year)	சுவில் குமார்
ஆண்டின் விளையாட்டின் போக்கை மாற்றியவர் விருது (Gamechanger of the Year)	சுபன்கர் ஷர்மா
விளையாட்டிற்கு மிகச் சிறந்த பங்களிப்பாற்றியவர் விருது (Outstanding Contribution to Sport)	லியாண்டர் பயஸ்
வாழ்நாள் சாதனையாளர் விருது (Lifetime Achievement Award)	தன்ராஜ் பிள்ளை
வாழும் மேதை சிறப்பு விருது (Special Award Living Legend)	பல்பிர் சிங்

-----